

---

“Quacquarelli Symonds”) (QS) beynəlxalq reyting agentliyi tərəfindən “QSy dünya universitetləri reytingi”nin nəticələri açıqlanıb.

Nəticələrə əsasən, ölkə tarixində ilk dəfə 3 universitetimiz sözügedən reytingin TOP 800-lüyündə yer alıb. Eyni zamanda TOP 1000-də təmsil olunan universitetlərimizin sayı 6-dan 7-yə yüksəlib. Ümumilikdə isə reytingdə yer alan Azərbaycan universitetlərinin sayı 10-a çatıb.

Bakı Dövlət Universiteti 123 pillə irəliləyərək dünyada 565-ci yerdə qərarlaşıb. Azərbaycan Dövlət İqtisad Universiteti 801-850 aralığından 634-cü yerə, Azərbaycan Dövlət Neft və Sənaye Universiteti isə 851-900 aralığından 711-720 aralığınadək yüksəlib.

Bununla yanaşı, Azərbaycan Texniki Universiteti, Xəzər Universiteti, Bakı Mühəndislik Universiteti, Azərbaycan Memarlıq və İnşaat Universiteti və ADA Universiteti mövqelərini yaxşılaşdıraraq sözügedən reytingdə irəliləyiblər. Şumqayıt Dövlət Universiteti öz mövqeyini qoruyub saxlayıb, Azərbaycan Dövlət Pedaqoji Universiteti isə sözügedən reytingə ilk dəfə daxil olub.

Sözügedən reytingdə Azərbaycan universitetlərinin sayı Cənubi Qafqaz regionunun digər ölkələrindən reytingə daxil olan universitetlərin toplam sayından 2.5 dəfə çoxdur.

Qeyd edək ki, 2025-ci ilədək Azərbaycan universitetləri dünya reytinglərində TOP 800-lükdə təmsil olunmayıb. 2025-ci ildə ilk dəfə 1 universitetimiz TOP 800-ə daxil olub, 2026-cı ildə isə onların sayı 3-ə çatıb.

Sözügedən reytingə dünyanın 106 ölkəsi üzrə 1500-dən çox universitet daxil edilib.